



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

**Извештај за извршен надзор на законитоста на
работата од областа на животната средина на
општина Желино**

Комисијата за вршење надзор на законитоста на работата на органите на општината, на градот Скопје и на општините во градот Скопје формирана со Решение бр. 19-323/1 од 14.01.2020 година, а врз основа и согласно Планот за вршење на надзор на законитоста на работата на органите на општината, на градот Скопје и општините во градот Скопје донесен од страна на Министерството за животна средина и просторно планирање со бр. 19-323/2 од 14.01.2020 година, изврши надзор на спроведувањето на законите од областа на животната средина на општина Желино

Согласно постоечката состојба со вирусот КОВИД 19 и неможноста да се изврши надзор во општините на лице место, надзорот е извршен врз основа на пополнување на Прашалник подготвен од МЖСПП односно врз основа на добиен пополнет прашалник од страна на општина Желино.

Прашалникот е пополнет од страна на самостоен референт Шабан Лимани, и одобрен од градоначалникот на општината Блерим Сејди

Во однос на обврските околу подготовка и спроведување на ЛЕАП-от, општината нема донесено ЛЕАП и нема формирано тело за следење на имплементацијата на ЛЕАП-от.

Во врска со издавање на Б интегрирани еколошки дозволи, наведено е дека општината нема издадено Б-интегрирана еколошка дозвола од причина што нема ангажирано административен кадар.

Во врска со постапката за одобрување на елаборати за животната средина утврдено е дека во општина Желино во пристигнуваат барања за одобрување на елаборати, но не се одобруваат од причина што нема ангажирано административен кадар.

Административниот капацитетот на општината со кој располага во делот на животната средина е самостоен референт Шабан Лимани.

Во општината не се водат соодветните катастри согласно член 42 (5) од ЗЖС и не се доставуваат потребните податоци за одржување на катастрите до МЖСПП.



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

Општината нема склучено меѓуопштинска соработка со соседните општини од областа на заштитата на животната средина и природата.

Општината Желино нема донесено план за управување со отпад, нема донесено програма за управување со отпад. Општината нема предвидено локации каде би се изградиле претоварни станици. На територијата на општината не функционира ЈП за третирање на комуналниот отпад. Општината врши постојан мониторинг на управувањето со неопасниот отпад и состојбата со животната средина. Општината има склучено договор со правно лице за управување со отпадот од пакување. По однос на управување со отпадот општината нема преземено други соодветни активности.

По однос на законот за водите општина Желино нема преземено никакви активности, освен што е основано ЈП за вршење на дејноста и работењето и одржувањето на системите за водоснабдување

Во однос на бучавата Општината Желино нема преземено соодветни активности.

Врз основа на сето горенаведено комисијата за вршењето на надзорот ги дава следните препораки:

-Комисијата констатира дека надлежностите од областа на животната средина не се спроведуваат.

-Комисијата дава препорака во општината итно да изврши измена на систематизацијата на работни места на општината. Да се оформи посебно одделение за животна средина и да опфаќа работни места чиј опис и попис на работни места би ги опфаќале сите надлежности од областа на животната средина кои ги има општината кои произлегуваат пред се од Законот за животна средина, Законот за управување со отпадот, Законот за заштита од бучавата во животната средина и останатите закони од областа на животната средина.

- Да се обезбедат вработени кои ќе работат во областа заштита на животната средина најмалку еден советник и раководител на одделение за животна средина кои би работеле на одобрување на елаборати за заштита на животната средина и издавање на Б-интегрирани еколошки дозволи, при што постапките да се



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

спроведуваат целосно и правилно а најитно е да се предвиди работно место за овластен инспектор за животна средина.

-Комисијата дава препорака во општината да се овозможи учество на стручни обуки на вработените во општината кои работат во делот на заштитата на животната средина.

-Потребно е општината да ги превземе предходно наведените укажувања и во рок од 6 месеци да го извести МЖСПП во однос на истото. Во спротивно министерството ќе биде принудено да постапи согласно член 212 од Законот за животна средина односно да ја одземе надлежноста на општината за сметка на општината.

Скопје, 21.10.2020 година

Претседател на Комисија
за вршење надзор на законитоста на работата
на органите на општината, на градот Скопје и
на општините во градот Скопје
Тања Пауновска



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ